



महाईन्यूज



आ. गोरखे यांच्या वाहनाला नाशिकमध्ये अपघात

WWW.MAHAENEWS.COM

मंगळवार, दि. 22 सप्टेंबर 2026

पुणे, पिंपरी-चिंचवड आवृत्ती



MAHAENEWS.COM

लढाई सत्याची... लोकशाहीच्या हक्काची!

घटना सिसिटीव्हीत; एसआयटी अहवाल सुप्रीम कोर्टात सादर राममंदिरात चोरीच्या 105 घटना

महाईन्यूज | नवी दिल्ली

अयोध्येतील राम मंदिरातील कथित देणगी चोरीच्या १०५ घटना सीसीटीव्ही कॅमेऱ्यांमध्ये कैद झाल्याची माहिती सर्वोच्च न्यायालयात देण्यात आली. या प्रकरणाचा तपास करणाऱ्या विशेष तपास पथकाच्या (एसआयटी) अहवालाचा संदर्भ देत सॉलिसिटर जनरल तुषार मेहता यांनी तपासातील महत्वाचे तपशील न्यायालयासमोर मांडले.

एसआयटीचा तपास अंतिम टप्प्यात असून, २५ सप्टेंबरपर्यंत आरोपपत्र दाखल करण्यात येईल, अशी माहिती मेहता यांनी दिली. त्यानंतर संबंधित दंडाधिकाऱ्यांनी कायदानुसार आरोपपत्रावर कार्यवाही करावी, असे निर्देश सर्वोच्च न्यायालयाने दिले.

सुनावणी दरम्यान

चोरीच्या १०५ घटनांची ओळख पटली

अहवालात पुढे स्पष्ट करण्यात आले की, मौल्यवान वस्तूंच्या पावत्या सॉफ्टवेअरद्वारे तयार केल्या जातात. यानंतर त्या वस्तू स्टेट बँक ऑफ इंडियाच्या (SBI) लॉकरमध्ये ठेवल्या जात आहेत. एसआयटीच्या अहवालातून असे समोर आले की, सीसीटीव्ही फुटेजद्वारे देणगी चोरीच्या १०५ घटनांची ओळख पटली आहे.

एसआयटीने आतापर्यंत केलेल्या अटक, सीसीटीव्ही फुटेज, साक्षीदारांचे जबाब आणि अन्य पुराव्यांची माहिती न्यायालयासमोर मांडली. आरोपींची ओळख पटविण्यासाठी सीसीटीव्ही फुटेज आणि इतर उपलब्ध साहित्याचे विश्लेषण करण्यात आल्याचेही अहवालात नमूद आहे. न्यायालयाने सादर करण्यात आलेली माहिती नोंदीवर घेतली.

एसआयटीच्या अहवालानुसार, सीसीटीव्ही फुटेजच्या विश्लेषणातून देणगी चोरीच्या १०५ घटनांची ओळख पटली आहे. मौल्यवान वस्तूंच्या पावत्या सॉफ्टवेअरच्या माध्यमातून तयार केल्या जात असून, त्यानंतर संबंधित वस्तू स्टेट बँक ऑफ इंडियाच्या

लॉकरमध्ये ठेवण्यात येत असल्याची माहितीही तपासातून समोर आल्याचे

न्यायालयाला सांगण्यात आले.

दरम्यान, याचिकाकर्त्यांनी एसआयटी अहवालाची प्रत देण्याची मागणी केली होती. मात्र सर्वोच्च न्यायालयाने ही मागणी फेटाळली. सरन्यायाधीश सूर्यकांत यांच्या अध्यक्षतेखालील खंडपीठाने हे प्रकरण सत्र न्यायाधीशांच्या हातातून काढून घ्यायचे नसल्याचे स्पष्ट केले. पुढील तपासाची आवश्यकता



अहवाल प्रतीची मागणी फेटाळली

सुनावणीदरम्यान याचिकाकर्त्यांनी एसआयटी अहवालाच्या प्रतीची मागणी केली. मात्र सर्वोच्च न्यायालयाने ती विनंती फेटाळून लावली. सरन्यायाधीश सूर्यकांत यांच्या अध्यक्षतेखालील खंडपीठाने स्पष्ट केले की, हे प्रकरण सत्र न्यायाधीशांच्या हातातून काढून घ्यायचे नाही; तसेच पुढील तपासाची आवश्यकता वाटल्यास आदेश दिले जातील, असेही त्यांनी नमूद केले.

एसआयटीच्या अहवालाचा आढावा

कथित देणगी चोरीशी संबंधित प्रकरणाची सुनावणी करताना सर्वोच्च न्यायालयाने एसआयटीच्या अहवालाचा आढावा घेतला. सुनावणीदरम्यान, आतापर्यंत झालेली अटक आणि देणगी चोरीबाबत गोळा केलेले पुरावे याबद्दल न्यायालयाला माहिती देण्यात आली; तसेच उपलब्ध पुरावे न्यायालयासमोर सादर करण्यात आले. सीसीटीव्ही फुटेज, साक्षीदारांचे जबाब आणि इतर पुराव्यांशी संबंधित तपशीलही सादर करण्यात आले. आरोपींची ओळख पटविण्यासाठी सीसीटीव्ही फुटेज आणि इतर साहित्याचे विश्लेषण कसे केले गेले, याचा तपशील या अहवालात नमूद करण्यात आला आहे. सर्वोच्च न्यायालयाने सादर केलेली सर्व माहिती नोंदीवर घेतली आहे.

प्रकरणी दाखल एफआयआरमध्ये अविनाश शुक्ला, अनुकल्प मिश्रा, लवकुश मिश्रा, मनीष कुमार यादव, करुणेश पांडे, रामाशंकर मिश्रा, सुभाष श्रीवास्तव आणि राम शंकर यादव ऊर्फ 'तिबू'

यांच्यासह अन्य अज्ञात व्यक्तींना आरोपी करण्यात आले आहे. संबंधित आरोपींवर भारतीय न्याय संहिता आणि भ्रष्टाचार प्रतिबंधक कायद्यातील कलमांनुसार गुन्हे दाखल करण्यात आले आहेत.

दोन जागा, दोन पर्याय; भाजप स्वबळासाठीही सज्ज

महायुतीच्या निर्णयाकडे लक्ष; पदवीधर-शिक्षक मतदारसंघासाठी भाजपची तयारी

महाईन्यूज । पुणे

पुणे विभाग पदवीधर आणि शिक्षक मतदारसंघाच्या २०२६ मधील निवडणुकीच्या पार्श्वभूमीवर राजकीय हालचालींना वेग आला आहे. महायुतीच्या माध्यमातून निवडणूक लढण्यास भाजपची पसंती असली, तरी गरज पडल्यास दोन्ही मतदारसंघांत स्वबळावर लढण्याचीही पक्षाची तयारी असल्याचे संकेत ग्रामविकास मंत्री तथा सोलापूरचे पालकमंत्री जयकुमार गोरे यांनी दिले. त्यांच्या या वक्तव्यामुळे महायुतीतील जागावाटपाच्या चर्चेला वेग आला आहे.

पंढरपूर येथे माध्यमांशी बोलताना गोरे यांनी निवडणूक भाजपच्या चिन्हावर लढायची की महायुती म्हणून, याचा अंतिम निर्णय मुख्यमंत्री आणि पक्षाचे प्रदेशाध्यक्ष घेतील, असे स्पष्ट केले. पक्षाकडून जो निर्णय घेतला जाईल, त्यानुसार निवडणुकीला सामोरे जाण्याची

तयारी असल्याचे त्यांनी सांगितले.

पुणे विभागातील पदवीधर आणि शिक्षक मतदारसंघात पुणे, सोलापूर, सातारा, सांगली आणि कोल्हापूर या पाच जिल्ह्यांचा समावेश आहे. २०२६च्या निवडणुकीसाठी मतदारायादीची प्रक्रिया पूर्ण झाली असून अंतिम मतदार याद्या प्रसिद्ध



करण्यात आल्या आहेत. त्यामुळे आता राजकीय पक्षांकडून उमेदवार आणि संघटनात्मक तयारीवर भर दिला जात आहे.

मागील निवडणुकीत पदवीधर आणि शिक्षक अशा दोन्ही मतदारसंघांत भाजपला पराभवाचा

सामना करावा लागला होता. झालेले नुकसान भरून काढण्याची जबाबदारी कार्यकर्त्यांची असल्याचे गोरे यांनी सांगितले. त्यासाठी पक्षाने आतापासूनच मोर्चेबांधणी सुरू केली असून, मतदार नोंदणीसह पदवीधर आणि शिक्षक मतदारांशी संपर्क

दोन्ही जागांवर भाजपची तयारी

पुणे पदवीधर आणि शिक्षक मतदारसंघात महायुतीतून लढण्यास भाजपची पसंती आहे. मात्र पक्षाने स्वबळावर लढण्याचा निर्णय घेतल्यास दोन्ही जागांवर उमेदवार देण्याची तयारी असल्याचे जयकुमार गोरे यांनी स्पष्ट केले.

मतदार नोंदणीवर भर

मागील निवडणुकीतील पराभवाची भरपाई करण्यासाठी भाजपने संघटनात्मक तयारी सुरू केली आहे. पदवीधर आणि शिक्षक मतदारांची नोंदणी, बैठका आणि मतदारांशी संपर्क वाढविण्यावर पक्षाचा भर आहे.

वाढविण्यावर भर दिला जात आहे.

महायुतीच्या माध्यमातून दोन्ही जागा लढल्यास विजय मिळविता येईल, अशी भूमिका गोरे यांनी मांडली. मात्र पक्षाने स्वतंत्रपणे निवडणूक लढण्याचा निर्णय घेतल्यास भाजप दोन्ही

जागांवर ताकदीने उतरण्यास तयार असल्याचेही त्यांनी स्पष्ट केले. त्यामुळे आगामी निवडणुकीत महायुतीतील जागावाटप कसे होते आणि भाजप कोणती भूमिका घेते, याकडे राजकीय वर्तुळाचे लक्ष लागले आहे.

‘दगडूशेठ’ च्या वतीने गणेशोत्सवात ६ हजार भाविकांना आरोग्यसेवा



महाईन्यूज । पुणे

गर्दीमध्ये श्वास घेण्याकरिता झालेला त्रास, चक्कर येणे, रक्तदाबाच्या समस्या तसेच उत्सवकाळात आलेल्या आपत्कालीन आरोग्यविषयक समस्यांचे निराकरण करीत ‘दगडूशेठ’ गणपती ट्रस्टतर्फे तब्बल ६ हजार भाविकांना आरोग्यसेवा देण्यात आली. मोफत आयसीयू सह ३ ठिकाणी केंद्र, मोफत रुग्णवाहिका सेवा देखील मंदिर परिसर आणि उत्सवाच्या ठिकाणी उपलब्ध करून देण्यात आली आहे.

श्रीमंत दगडूशेठ हलवाई सार्वजनिक गणपती ट्रस्ट, सुवर्णयुग तरुण मंडळ च्यावतीने ट्रस्टच्या १३४ व्या वर्षी गणेशोत्सवात वृंदावन मधील प्रेम मंदिराची प्रतिकृती साकारण्यात आली आहे. बाप्पाचे दर्शन घेण्याकरिता दररोज लाखो भाविक येत आहेत. त्यांच्या आरोग्याच्या समस्यांचे निराकरण जय गणेश आरोग्यसेवा अभियानांतर्गत जय गणेश प्रांगणासह मंदिर परिसरात ३ ठिकाणी केले जात आहे.

भाविकांना तत्काळ उपचार

गणेशोत्सवाच्या गर्दीत श्वास घेण्यास त्रास, चक्कर येणे, रक्तदाबाच्या समस्या यांसह विविध आरोग्यविषयक तक्रारी घेऊन आलेल्या ५ हजार ९०० हून अधिक भाविकांवर प्राथमिक आरोग्य केंद्रांमध्ये उपचार करण्यात आले. तर गंभीर प्रकृतीच्या ९१ हून अधिक भाविकांना आयसीयूची सुविधा देण्यात आली.

२४ तास वैद्यकीय मदत

सिटी पोस्ट, दगडूशेठ गणपती मंदिर आणि मांगल्य मंगल कार्यालयाजवळ तीन ठिकाणी २४ तास मोफत वैद्यकीय मदत केंद्रे सुरू आहेत. उत्सवकाळात ५५ वैद्यकीय तज्ज्ञांची टीम कार्यरत असून, भाविकांना तपासणी, औषधे आणि आवश्यक प्राथमिक उपचार मोफत दिले जात आहेत.

उत्सवकाळात ५५ वैद्यकीय तज्ज्ञांची टीम २४ तास कार्यरत आहे. आजपर्यंत प्राथमिक आरोग्य सेवा केंद्रात ५ हजार ९०० पेक्षा अधिक भाविक आणि आयसीयू मध्ये ९१ पेक्षा अधिक भाविकांवर उपचार करण्यात आले आहे. उपक्रमाचे नियोजन ट्रस्टचे सर्व विश्वस्त, सुवर्णयुग तरुण मंडळाचे पदाधिकारी व कार्यकर्ते यांनी केले असून ट्रस्टचे वैद्यकीय विभाग प्रमुख राजेंद्र परदेशी हे व्यवस्थापन पहात आहेत, अशी माहिती ट्रस्टचे अध्यक्ष सुनील रासने यांनी दिली.

सिटी पोस्ट, दगडूशेठ गणपती मंदिर व मांगल्य मंगल कार्यालयाजवळ सुसज्ज अशी २४ तास मोफत वैद्यकीय मदत केंद्र आहेत. याशिवाय भारती हॉस्पिटल रिसर्च सेंटर धनकवडी, सूर्या सह्याद्री हॉस्पिटल, जहांगिर हॉस्पिटल, रुबी हॉल क्लिनिक, डॉ.डी.वाय. पाटील हॉस्पिटल पिंपरी, संचेती हॉस्पिटल, अपोलो हॉस्पिटल शंकरशेठ रस्ता स्वारागेट येथे मोफत वैद्यकीय सेवा उपलब्ध होत आहे. गणपती मंदिराजवळ महाराष्ट्र राज्य उपसंचालक आरोग्य सेवा पुणे तर्फे

आयसीयूसह नऊ रुग्णवाहिका सज्ज

गणपती मंदिराजवळ सार्वजनिक आरोग्य विभागाच्या वतीने १० बेडची व्हेंटिलेटर व आयसीयू सुविधा उपलब्ध करून देण्यात आली आहे. याशिवाय सार्वजनिक आरोग्य विभागाच्या पाच आणि ट्रस्टच्या चार अशा नऊ रुग्णवाहिका पुणे शहर व पिंपरी-चिंचवड परिसरात २४ तास विनामूल्य सेवा देत आहेत.

२४ तास मोफत व्हेंटिलेटर/ आयसीयू १० बेडची सुविधा देण्यात आली आहे. सार्वजनिक आरोग्य विभागाच्या वतीने १०८ क्रमांकाच्या ५ रुग्णवाहिका आणि ट्रस्टच्या ४ रुग्णवाहिका उत्सवकाळात पुणे शहर, पिंपरी-चिंचवड परिसरात विनामूल्य स्वरूपात कार्यरत आहेत. वैद्यकीय मदत केंद्रावर तसेच रुग्णवाहिकांच्या येथे मोफत औषधे देण्यात येत असून आरोग्य विषयक सर्वतोपरी मदत भाविकांना देण्याची सुविधा ट्रस्टने उपलब्ध करून दिली आहे.

आ. गोरखे यांच्या वाहनाला नाशिकमध्ये अपघात

आरक्षणातील उपवर्गीकरणाच्या समर्थनार्थ मोर्चासाठी जात असताना दुर्घटना



महाईन्यूज । पिंपरी-चिंचवड

अनुसूचित जातींच्या आरक्षणातील उपवर्गीकरणाच्या समर्थनार्थ आयोजित मोर्चासाठी नाशिककडे जात असताना विधान परिषद आमदार अमित गोरखे यांच्या वाहनाला अपघात झाल्याची प्राथमिक माहिती समोर आली आहे. नाशिकमध्ये त्यांच्या वाहनाची दुसऱ्या वाहनाशी धडक झाल्याचे सांगण्यात येत आहे.

मिळालेल्या माहितीनुसार, अपघाताच्या वेळी वाहनात आमदार अमित गोरखे यांच्यासह मारुती जाधव, बाबासाहेब रसाळ, आनंद सुतार, महेश खंदारे, वाहनचालक रामचंद्र जाधव तसेच अंगरक्षक सूरज आणि अभिजीत उपस्थित होते. या दुर्घटनेत आमदार गोरखे

थोडक्यात बचावल्याची प्राथमिक माहिती आहे.

अपघातानंतर घटनास्थळी काही काळ गोंधळाचे वातावरण निर्माण झाले. घटनेची माहिती मिळताच गोरखे यांच्या समर्थक आणि कार्यकर्त्यांमध्ये चिंता व्यक्त करण्यात आली. मात्र, वाहनातील इतर व्यक्तींच्या प्रकृतीबाबत तसेच अपघातातील नुकसानीबाबत अद्याप अधिकृत माहिती समोर आलेली नाही.

आमदार अमित गोरखे हे अनुसूचित जातींच्या आरक्षणातील उपवर्गीकरणाच्या समर्थनार्थ सुरू असलेल्या उपक्रमांमध्ये सहभागी

गोरखे थोडक्यात बचावले

अपघातावेळी आमदार अमित गोरखे यांच्यासह वाहनात अन्य सहकारी आणि अंगरक्षक उपस्थित होते. या दुर्घटनेत गोरखे थोडक्यात बचावल्याची प्राथमिक माहिती असून, वाहनातील इतर व्यक्तींच्या प्रकृतीबाबत अधिकृत माहिती अद्याप समोर आलेली नाही.

होत आहेत. या पार्श्वभूमीवर नाशिक येथे आयोजित मोर्चासाठी ते जात असताना ही दुर्घटना घडली.

दरम्यान, अपघाताचे नेमके कारण अद्याप स्पष्ट झालेले नाही. पोलिसांकडून किंवा संबंधित प्रशासनाकडून अधिकृत माहिती मिळाल्यानंतरच अपघाताचे कारण आणि वाहनातील सर्व व्यक्तींच्या प्रकृतीबाबतची स्थिती स्पष्ट होणार आहे.

कडक शिस्तीचे अधिकारी मनोज लोणकर यांचे 'पंख छाटले'?

महाईन्यूज । पिंपरी-चिंचवड

पिंपरी-चिंचवड महापालिकेच्या प्रशासकीय वर्तुळात सहआयुक्त मनोज लोणकर यांच्या अधिकारांबाबत चर्चा सुरू झाली आहे. महापालिका आयुक्त डॉ. विजय सूर्यवंशी यांनी सामान्य प्रशासन विभागातील नस्ती सादरीकरणाची पातळी कमी करण्याचा आदेश जारी केला आहे. या आदेशामुळे नियमित प्रशासकीय नस्ती सहआयुक्तांकडे सादर करण्याचा टप्पा वगळण्यात आला आहे.

सामान्य प्रशासन विभागाने १९ सप्टेंबर २०२६ रोजी जारी केलेल्या आदेशावर आयुक्त डॉ. विजय सूर्यवंशी यांची स्वाक्षरी आहे. कार्यालयीन कामकाजातील अनावश्यक स्तर कमी करून निर्णयप्रक्रियेला गती देणे, हा या निर्णयामागील अधिकृत उद्देश असल्याचे आदेशात नमूद करण्यात आले आहे. मात्र, सहआयुक्तांच्या पातळीवरील महत्त्वाचा टप्पा वगळण्यात आल्याने महापालिका

वर्तुळात या निर्णयाची चर्चा सुरू झाली आहे.

नव्या आदेशानुसार सामान्य प्रशासन विभागाच्या उपआयुक्तांना विभागप्रमुख म्हणून घोषित करण्यात आले आहे. यापुढे नियमित प्रशासकीय नस्ती उपआयुक्तांमार्फत थेट अतिरिक्त आयुक्तांकडे सादर केली जाणार आहे. त्यामुळे या विभागाच्या दैनंदिन कामकाजातील नस्ती सहआयुक्त मनोज लोणकर यांच्याकडे जाणार

नाहीत.

नस्ती सादरीकरणाचा क्रम आता लिपिक - मुख्य लिपिक - प्रशासन अधिकारी - सहाय्यक आयुक्त - उपआयुक्त (विभागप्रमुख) - अतिरिक्त आयुक्त असा राहणार आहे. यापूर्वी या प्रक्रियेत सहआयुक्तांचा स्तर होता. नव्या आदेशामुळे हा स्तर हटवण्यात आला असून, आदेशाची अंमलबजावणी तत्काळ करण्याच्या सूचना देण्यात आल्या आहेत.

महापालिका प्रशासनाकडून हा निर्णय नस्तींचा प्रवास कमी करून निर्णयप्रक्रियेला गती देणारी प्रशासकीय सुधारणा असल्याचे

प्रशासकीय सुलभीकरण की अधिकारकपात?

महापालिका प्रशासनाकडून या निर्णयाकडे नस्तींचा प्रवास कमी करून कामकाजाला गती देणारी प्रशासकीय सुधारणा म्हणून पाहिले जात आहे. दुसरीकडे, सामान्य प्रशासन विभागाशी संबंधित नस्ती सहआयुक्तांकडे न पाठवण्याचा स्पष्ट निर्णय झाल्यामुळे मनोज लोणकर यांच्या प्रशासकीय प्रभावाला मर्यादा घालण्यात आल्याची चर्चा महापालिका वर्तुळात रंगली आहे. कडक शिस्त, नियमांचा आग्रह

आणि कामकाजावरील नियंत्रणासाठी ओळखल्या जाणाऱ्या लोणकर यांच्या बाबतीत आयुक्तांनी घेतलेला हा निर्णय म्हणजे त्यांचे 'पंख छाटण्याचा' प्रयत्न आहे का, असा प्रश्नही उपस्थित होत आहे. तथापि, आदेशामध्ये कोणत्याही अधिकाऱ्याविरुद्ध कारवाईचा उल्लेख नसून नस्ती सादरीकरणाची प्रक्रिया सुलभ करणे हाच अधिकृत उद्देश नमूद करण्यात आला आहे.



सांगितले जात आहे. मात्र, सामान्य प्रशासन विभागाशी संबंधित नस्ती

सहआयुक्तांकडे न पाठवण्याचा स्पष्ट निर्णय झाल्याने लोणकर

यांच्या प्रशासकीय भूमिकेबाबत प्रश्न उपस्थित झाले आहेत.

शिस्तप्रिय अधिकारी म्हणून ओळख असलेल्या लोणकर यांच्या विभागातील नस्ती सादरीकरणातून त्यांचा स्तर वगळण्यात आल्याने महापालिका वर्तुळात या निर्णयामागील कारणांबाबत विविध चर्चा सुरू आहेत. मात्र, अधिकृत आदेशात कोणत्याही अधिकाऱ्याविरुद्ध कारवाई किंवा अधिकारकपातीचा उल्लेख नाही. नस्ती सादरीकरणातील स्तर कमी करून कामकाज सुलभ करणे हाच या आदेशाचा अधिकृत उद्देश नमूद करण्यात आला आहे.



भूमिका

मुंबई आणि ठाण्यात गणपती बाप्पाच्या दर्शनासाठी लाखो भाविकांची गर्दी होत असताना शहराचे आणखी एक 'दर्शन' मात्र कुणालाही चुकत नाही—ते म्हणजे रस्त्यारस्त्यांवर उभारलेली अवाढव्य होर्डिंग्ज. फुटपाथ असो, रस्त्याचा कडेला असो की दुकानांसमोरील जागा; सर्वत्र होर्डिंग्जचे साम्राज्य दिसते.

होर्डिंग हटविण्याची जबाबदारी घेणार कोण?



भक्तांना बाप्पाचे दर्शन घेण्यासाठी रात्रंदिवस फिरावे लागते; पण या होर्डिंग्जचे दर्शन मात्र नको म्हटले तरी घडते. फुटपाथ हे पादचाऱ्यांसाठी असतात. रस्ते वाहतुकीसाठी असतात. मग या सार्वजनिक जागांवर राजकीय नेत्यांचे फोटो, जाहिराती आणि शुभेच्छांचे फलक लावून खासगी

प्रसिद्धीचा बाजार कसा काय भरतो? विशेष म्हणजे अनेकदा या होर्डिंग्जमुळे दुकाने झाकली जातात, ग्राहकांना दुकान दिसत नाही आणि वाहतुकीलाही अडथळा निर्माण होतो.

सार्वजनिक जागेचा वापर खासगी प्रसिद्धीसाठी होत असेल, तर त्याची किंमत शेवटी सामान्य

नागरिकच का मोजणार? मुंबई महापालिकेच्या संकेतस्थळानुसार शहरात २४ प्रशासकीय विभाग असून प्रत्येक विभागाचा प्रमुख सहायक आयुक्त असतो. महापालिकेच्या नियमानुसार जाहिरात फलकांसाठी परवानगीची व्यवस्था आहे आणि अनधिकृत जाहिरातींवर कारवाईची

जबाबदारी संबंधित यंत्रणेवर आहे. मग प्रत्यक्ष रस्त्यावर दिसणाऱ्या असंख्य अनधिकृत होर्डिंग्जबाबत प्रश्न निर्माण होणे स्वाभाविक आहे. मुंबई उच्च न्यायालयानेही सार्वजनिक रस्ते आणि फुटपाथ अडथळामुक्त ठेवण्याबाबत प्रशासनाला जबाबदारीची जाणीव करून दिली आहे. महापालिकेच्या स्वतःच्या आदेशांमध्येही वॉर्ड पातळीवरील अधिकाऱ्यांनी अनधिकृत संरचना आणि जाहिरातीबाबत तातडीने कारवाई करावी, अशा स्पष्ट सूचना आहेत. तरीही परिस्थितीत अपेक्षित बदल दिसत नसेल, तर आदेशांची अंमलबजावणी नेमकी कुठे अडकते, हा प्रश्न उपस्थित होतो.

या प्रश्नाचे उत्तर केवळ महापालिका आयुक्तांकडे शोधून चालणार नाही. जबाबदारी ज्या पातळीवर निश्चित केली आहे, त्या पातळीवर उत्तरदायित्वही निश्चित झाले पाहिजे. एखाद्या वॉर्डमध्ये बेकायदेशीर होर्डिंग्ज उभे राहते, अनेक दिवस ते तसेच राहते आणि नागरिकांच्या तक्रारीनंतरही ते हटवले जात नाही, तर संबंधित

अधिकाऱ्याला त्याबाबत जाब विचारला गेला पाहिजे. नियम केवळ कागदावर आणि अंमलबजावणी मात्र सोयीप्रमाणे, असा कारभार लोकशाही प्रशासनाला शोभणारा नाही.

राजकीय नेत्यांचे फोटो असलेल्या होर्डिंग्जचा प्रश्न अधिक संवेदनशील आहे. प्रसिद्धी मिळणे हा राजकारणाचा भाग असला तरी त्यासाठी सार्वजनिक जागेचा बेकायदेशीर वापर स्वीकारता येणार नाही. स्वतःचे फोटो लावून शहर विदूष होऊ नये, अशी भूमिका नेत्यांनी घेतली तर त्यातूनच सार्वजनिक शिस्तीचा आदर्श निर्माण होऊ शकतो. शेवटी प्रश्न होर्डिंग्जचा नाही, तर कायद्याच्या धाकाचा आहे. अधिकारी असो की राजकीय पदाधिकारी—नियम सर्वासाठी समान असतील, तरच प्रशासनावरील विश्वास टिकेल. अन्यथा न्यायालय आदेश देत राहील, महापालिका परिपत्रके काढत राहील आणि शहर मात्र होर्डिंग्जच्या सावलीतच झाकलेले राहील. कायद्यापेक्षा कोणीही मोठे नाही, हे प्रत्यक्ष कृतीतून दाखविण्याची वेळ आता आली आहे.

प्रासंगिक »

विश्वासाची परीक्षा

एका गावात विठ्ठल नावाचा शेतकरी राहत होता. तो मेहनती आणि प्रामाणिक होता. एकदा शेत नांगरताना त्याला सोन्याच्या नाण्यांनी भरलेली एक पिशवी सापडली. विठ्ठलने ती पिशवी घरी आणली; पण स्वतःकडे ठेवली नाही.

त्याने गावातील लोकांना विचारून मालकाचा शोध सुरू केला. काही दिवसांनी एक व्यापारी गावात आला. त्याने सांगितले की प्रवासात त्याची नाण्यांची पिशवी हरवली आहे. विठ्ठलने त्याला पिशवी दाखवली.

व्यापाऱ्याने नाणी मोजली आणि ती आपलीच असल्याचे सांगितले. मात्र, त्याने विठ्ठलवर एक नाणे कमी असल्याचा आरोप केला. विठ्ठल शांतपणे म्हणाला, "तुमची पिशवी जशी सापडली, तशीच मी दिली आहे. तुम्हाला विश्वास नसेल तर गावकऱ्यांसमोर नाणी पुन्हा मोजूया."

नाणी मोजल्यावर ती पूर्ण भरली होती. व्यापाऱ्याला आपली चूक समजली. त्याने विठ्ठलची माफी मागितली आणि बक्षीस देऊ केले. विठ्ठल म्हणाला, "प्रामाणिकपणाचे बक्षीस पैशांत नसते; मनाला मिळणारे समाधानच खरे बक्षीस आहे."

- तात्पर्य : प्रामाणिकपणा संकटातही सोडू नये.

मराठावाड्यातील दुष्काळसदृश परिस्थितीचा आढावा घेण्यासाठी आयोजित बैठकीत लोकप्रतिनिधी काजू-बदाम आणि सुकामेव्यावर ताव मारत असल्याचे दृश्य समाजमाध्यमांवर व्हायरल झाले आणि संतापाची लाट उसळली.

करपलेली शेती आणि सुकामेव्याच्या थाळ्या!



या घटनेकडे केवळ राजकीय आरोप-प्रत्यारोप म्हणून पाहता येणार नाही. प्रश्न काजू-बदामाचा नाही; तो आहे संवेदनशीलतेचा. ज्या बैठकीत करपलेली पिके, पाण्याची टंचाई, चाऱ्याचे संकट आणि शेतकऱ्यांची आर्थिक विवंचना यावर चर्चा व्हायची, त्या टेबलावर सुकामेव्याच्या थाळ्या दिसणे निश्चितच अस्वस्थ करणारे आहे.

शेतकऱ्यांच्या घरात चूल पेटण्याची चिंता असताना त्यांच्या प्रश्नांवर चर्चा करणाऱ्यांनी अशा मेजवानीचा आस्वाद घेणे म्हणजे त्यांच्या जखमेवर मीठ चोळण्यासारखेच आहे. 'सुकामेवा अधिकाऱ्यांनी ठेवला, त्याला आम्ही

काय करणार?' असा बचावही तितकाच तकलादू आहे. बैठकीच्या गांभीर्याचे भान लोकप्रतिनिधींनी स्वतः ठेवायचे असते. अधिकारी काही वाढून ठेवतात म्हणून ते स्वीकारणे बंधनकारक नसते.

यंदा पावसाचे दीर्घ खंड पडल्याने राज्यातील अनेक भागांत पिकांचे मोठे नुकसान झाले आहे. सोयाबीन, कापूस, मूग, उडीद, मका यांसारख्या खरीप पिकांच्या उत्पादनावर परिणाम झाला आहे. परतीच्या पावसानेही पाठ फिरवली, तर पिण्याचे पाणी आणि जनावरांच्या चाऱ्याचे संकट आणखी तीव्र होऊ शकते. अशा वेळी शेतकऱ्यांना तातडीची मदत, पीक नुकसानीचे योग्य

पंचनामे आणि प्रभावी उपाययोजना अपेक्षित आहेत. दुष्काळाच्या काळात जलसंधारण, बंधारे, गाळ काढणे, चारा छावण्या अशा योजनांवर मोठा खर्च होतो. मात्र, या योजनांमध्ये गैरव्यवहाराच्या तक्रारी सातत्याने समोर येत असतील, तर प्रशासनाच्या कार्यपद्धतीवर प्रश्नचिन्ह निर्माण होते. पीकविमा असो वा भूसंपादनाचा मोबदला, शेतकऱ्यांच्या हक्कांच्या पैशांमध्ये गैरव्यवहार होऊ नये, हीच मूलभूत अपेक्षा आहे.

दोषींवर कारवाई करताना केवळ कनिष्ठ कर्मचाऱ्यांपुरती जबाबदारी मर्यादित न राहता निर्णयप्रक्रियेतील प्रत्येक स्तराची चौकशी झाली पाहिजे. काजू-बदाम खाण्याची घटना कदाचित कोट्यवधींच्या गैरव्यवहाराच्या तुलनेत छोटी वाटेल. पण सार्वजनिक जीवनात प्रतीकांना मोठे महत्त्व असते. संकटात सापडलेल्या शेतकऱ्यांसमोर सत्तेतील लोकांनी संयम आणि संवेदनशीलता दाखवणे अपेक्षित असते. या घटनेनंतर साधी दिलगिरी व्यक्त केली असती, तरी जनतेचा रोष काही अंशी कमी झाला असता. शेतकऱ्यांप्रति सहानुभूती दाखवता येत नसेल, तर निदान त्यांच्या जखमेवर मीठ चोळू नका, एवढीच माफक अपेक्षा!

॥ अभंगवाणी ॥



भक्तऋणी देव बोलती पुराणे ।
निर्धार वचनें साच करी ॥१॥

मागे काय जाणों अडकिली वार्ता ।
कविर साते जातों घडिया वांटी ॥२॥

- संत तुकाराम

महाईन्यूज हे डिजिटल वृत्तपत्र संस्थापक-संपादक श्री. अधिकराव दिवे-पाटील यांनी छत्रपती शिवाजी महाराज गोल मंडई, गाळा क्र. ७९/८०, संत तुकारामनगर, पिंपरी, पुणे-४११०१८ येथे पुणे विभागीय कार्यालयामधून प्रसिद्ध केले आहे. एमएसएमई नोंदणी क्रमांक : MH-26-0158827. या वृत्तपत्रात डिजिटल स्वरूपात मुद्रित केलेले लेख, बातम्या तसेच लेखनाशी किंवा विचारांशी संस्थापक-संपादक सहमत असतीलच असे नाही.

मुख्य कार्यकारी संपादक : वैष्णव जाधव । वृत्त संपादक : अविनाश आदक. (सर्व बातम्यांची, लेखांची व लेखनाची जबाबदारी यांची राहिल.) विशेष सूचना : हा अंक कोणत्याही प्रकारच्या प्रिंटसाठी नाही. गौरवावर केल्यास कायदेशीर कारवाई केली जाईल.

पावसाची 'रिटर्न' एन्ट्री! २३ सप्टेंबरपासून जोर वाढणार विदर्भात वादळी पावसाची शक्यता; मुंबईसह कोकणाला 'यलो अलर्ट'

महाईन्यूज । मुंबई

दीड महिन्याच्या विश्रांतीनंतर राज्यात पुन्हा एकदा मान्सून सक्रिय होण्याची चिन्हे आहेत. बंगालच्या खाडीत निर्माण झालेल्या कमी दाबाच्या क्षेत्रामुळे २३ सप्टेंबरपासून राज्यातील अनेक भागांत पावसाचा जोर वाढण्याची शक्यता आहे. विदर्भ, कोकण, मराठवाडा आणि उत्तर महाराष्ट्रात पुढील काही दिवस मुसळधार पावसाचा अंदाज हवामान विभागाने व्यक्त केला आहे.

नागपूर हवामान विभागाचे हवामान तज्ज्ञ प्रविण कुमार यांच्या माहितीनुसार, पूर्व आणि पश्चिम विदर्भात २३ सप्टेंबरच्या सायंकाळपासून पुढील तीन दिवस मुसळधार पाऊस पडण्याची शक्यता आहे. या काळात वादळी वारे आणि विजांच्या कडकडाटासह पावसाची शक्यता आहे. गोंदिया, गडचिरोली, चंद्रपूर आणि यवतमाळ जिल्ह्यांत २४ आणि २५ सप्टेंबरला पावसाचा जोर अधिक राहण्याचा अंदाज

आहे.

कोकण किनारपट्टीवरही मुसळधार पावसाची शक्यता वर्तवण्यात आली आहे. रत्नागिरी, सिंधुदुर्ग, पालघर, ठाणे आणि मुंबई या जिल्ह्यांना 'यलो अलर्ट' देण्यात आला आहे. त्यामुळे या भागात जोरदार सरीसह काही ठिकाणी मुसळधार पाऊस पडण्याची शक्यता आहे.

मराठवाड्यातील विविध जिल्ह्यांमध्येही पावसाचा अंदाज



राज्यात पुन्हा एकदा मान्सून सक्रिय

तब्बल दीड महिन्याच्या प्रदीर्घ प्रतीक्षेनंतर राज्यात पुन्हा एकदा मान्सून सक्रिय होत असल्याने पिण्याच्या पाण्याचा आणि उर्वरित पिकांचा प्रश्न सुटण्यास मदत

होणार आहे. या परतीच्या पावसामुळे बळीराजाला काही प्रमाणात का होईना मोठा दिलासा मिळणार आहे.

असल्याने सुकत असलेल्या पिकांना दिलासा मिळण्याची शक्यता आहे. राज्यातील काही भागांत पावसाची प्रतीक्षा असताना

पुन्हा सक्रिय होत असलेल्या मान्सूनमुळे शेतकऱ्यांच्या आशा वाढल्या आहेत. दरम्यान, परतीच्या पावसामुळे

पिण्याच्या पाण्याचा तसेच उर्वरित पिकांचा प्रश्न काही प्रमाणात सुटण्यास मदत होऊ शकते. मात्र, मुसळधार पावसासोबत

वादळी वारे आणि विजांचा धोका असल्याने नागरिकांनी आवश्यक खबरदारी घेण्याचे आवाहन करण्यात येत आहे.

मुंबईला यलो अलर्ट

भारतीय हवामान विभागाने कोकण किनारपट्टीवरही जोरदार पावसाची शक्यता आहे. रत्नागिरी, सिंधुदुर्ग, पालघर, ठाणे आणि मुंबई या जिल्ह्यांना पावसाचा 'यलो अलर्ट' देण्यात आला असून, या भागात मुसळधार सरी कोसळण्याची शक्यता आहे. मराठवाड्यातील विविध जिल्ह्यांमध्ये पावसाची शक्यता वर्तवण्यात आल्याने सुकणाऱ्या पिकांना मोठा आधार मिळण्याची आशा निर्माण झाली आहे.

"एवढा भीषण दुष्काळ आयुष्यात पाहिला नाही"

महाईन्यूज । नागपूर

महाराष्ट्रात गेल्या दीड महिन्यापासून पावसाने दडी मारल्याने खरीप पिकांवर मोठे संकट ओढवले आहे. राज्यातील अनेक भागांत सोयाबीन, कापूस यांसह विविध पिके वाळली असून उसालाही फटका बसला आहे. या पार्श्वभूमीवर प्रशासनाने राज्यात दुष्काळाचा 'ट्रिगर-१' लागू केला आहे. दुष्काळ जाहीर करण्याची मागणी होत असतानाच राज्य सरकारने परिस्थितीचा आढावा घेण्यास सुरुवात केली आहे.

परिस्थितीचे गांभीर्य लक्षात घेऊन मुख्यमंत्री देवेंद्र फडणवीस यांनी सर्व जिल्ह्यांच्या पालकमंत्र्यांना दुष्काळग्रस्त भागांत प्रत्यक्ष जाऊन पाहणी करण्याचे निर्देश दिले आहेत. महसूल, कृषी आणि जलसंपदा विभागाच्या माध्यमातून टंचाईग्रस्त भागात तातडीने उपाययोजना करण्याबाबतही सरकारकडून हालचाली सुरू आहेत.

दरम्यान, राष्ट्रवादी काँग्रेसचे अध्यक्ष शरद पवार यांनीही

दुष्काळाच्या मुद्द्यावर सरकारकडे पाठपुरावा सुरू केला आहे. त्यांनी काही दिवसांपूर्वी मुख्यमंत्री फडणवीस यांना पत्र लिहून राज्यात कोरडा दुष्काळ जाहीर करण्याची मागणी केली होती. आता पवार २८ सप्टेंबर रोजी दुष्काळग्रस्त भागाचा दौरा करणार आहेत.

या पार्श्वभूमीवर सहकारमंत्री बाबासाहेब पाटील यांनी दुष्काळ जाहीर होण्याचे संकेत दिले आहेत. 'एवढा दुष्काळ आयुष्यात कधी पाहिला नाही. सोयाबीन, कापूस

'दुष्काळ जाहीर होणारच'

सहकारमंत्री बाबासाहेब पाटील यांनी राज्यातील परिस्थिती गंभीर असल्याचे सांगत दुष्काळ जाहीर होण्याचे संकेत दिले आहेत. सोयाबीन, कापूस आणि उसाचे मोठे नुकसान झाल्याचे नमूद करत एनडीआरएफच्या निकषांनुसार शासनाकडून मदत केली जाईल, असे त्यांनी स्पष्ट केले.

उद्ध्वस्त झाले असून उसाचेही नुकसान झाले आहे. दुष्काळ जाहीर होणारच असून एनडीआरएफच्या निकषांनुसार शासन मदत करेल, असे त्यांनी सांगितले.

दरम्यान, दुष्काळाचा 'ट्रिगर-१' लागू झाल्यानंतर पुढील पाहणी आणि उपलब्ध आकडेवारीच्या आधारे परिस्थितीचे मूल्यांकन केले जाणार आहे. त्यामुळे राज्य

राज्यात पुन्हा एकदा मान्सून सक्रिय

तब्बल दीड महिन्याच्या प्रदीर्घ प्रतीक्षेनंतर राज्यात पुन्हा एकदा मान्सून सक्रिय होत असल्याने पिण्याच्या पाण्याचा आणि उर्वरित पिकांचा प्रश्न सुटण्यास मदत

होणार आहे. या परतीच्या पावसामुळे बळीराजाला काही प्रमाणात का होईना मोठा दिलासा मिळणार आहे.



सरकारकडून दुष्काळाबाबत कोणता अंतिम निर्णय घेतला

जातो आणि शेतकऱ्यांसाठी कोणत्या उपाययोजना जाहीर

होतात, याकडे आता लक्ष लागले आहे.

बिहारच्या रस्त्यांवर मुली सुरक्षित का नाहीत?

जमुईतील घटनेवरून राहुल गांधींचा संताप, बिहार सरकारला विचारला जाब

महाईन्यूज । बिहार

बिहारमधील जमुईमध्ये एक धक्कादायक घटना घडली आहे. एका अल्पवयीन मुलाला आणि मुलीला काही तरुणांनी अडवून त्यांच्यावर हल्ला करत त्या मुलीची छेडछाड केल्याच्या आरोप करण्यात आला आहे. या घटनेचा व्हिडीओ सोशल मीडियावर व्हायरल झाला आहे. या घटनेवर देशभरातून संतप्त प्रतिक्रिया उमटल्या आहेत. या प्रकरणात पोलिसांनी तीन आरोपींना अटक केल्याची माहिती समोर आली आहे.



व्हिडीओत काय?

अल्पवयीन मुलगी आणि मुलगा रस्त्याने जात असतात. तेवढ्यात त्यांच्याभोवती एक जमाव येतो. हा जमाव या जोडप्याला मारहाण करू लागतो. त्यानंतर या जमावतले काही लोक मुलीचे कपडे फाडतात आणि तिचा विनयभंग करतात. ही मुलगी या जमावाला असं करू नका असं म्हणत विनंती करते. पण तिला उचलून एक जण दूर घेऊन जातो तिच्याशी असभ्य वर्तन करतो. हा व्हिडीओ नॅशनल क्राइम इन्व्हेस्टिगेशन ब्युरो (NCIBHQ) यांच्या अधिकृत ट्विटर अकाउंटवरून पोस्ट करण्यात आला आहे.

या घटनेवरून आता लोकसभेतील विरोधी पक्षनेते राहुल गांधी यांनी महिलांच्या सुरक्षेवरून सरकारवर हल्लाबोल केला आहे. राहुल गांधींनी पोस्ट शेअर करत बिहार सरकारला जाब विचारला आहे. 'बिहारमधील रस्त्यांवर संस्थाकाळी ७ वाजता एखादी

तरुणी सुरक्षित का नाही? याचं उत्तर बिहार सरकारने द्यावं', असं राहुल गांधी यांनी म्हटलं आहे.

“बिहारच्या जमुई येथील एक व्हिडीओ अत्यंत अस्वस्थ करणारा आहे. दहावीत शिकणाऱ्या एका मुलाला आणि मुलीला रस्त्यावर बळजबरीने अडवण्यात आलं.

त्यांना त्रास देऊन त्यांचा अपमान करण्यात आला, त्या मुलीची छेडछाड करण्यात आली. ती मुलगी हात जोडून आपल्याला सोडून देण्याची विनवणी करत होती, तरीही त्या गुंडांनी तिच्याशी झटापट केली. या लोकांना इतक्या उद्धटपणे वागण्याचा अधिकार कोणी दिला?

ही पितृसत्ताक मानसिकता आहे”, अशा शब्दांत राहुल गांधी यांनी संताप व्यक्त केला आहे.

“त्या व्हिडीओमध्ये दिसणाऱ्या प्रत्येक व्यक्तीची ओळख पटवली गेली पाहिजे, दोषींवर पोक्सो कायद्यांतर्गत खटला चालवून त्यांना लवकरात लवकर शिक्षा

झाली पाहिजे. तसेच जर ही घटना १९ सप्टेंबर रोजी घडली असेल तर दोषींना अजूनही अटक का करण्यात आली नाही? संध्याकाळी ७ वाजता रस्त्यांवर एखादी मुलगी सुरक्षित का नाही? याचं उत्तर बिहार सरकारने दिलं पाहिजे”, असं राहुल गांधींनी म्हटलं आहे.

जपानच्या हवाई दल प्रमुखांची भारताच्या 'तेजस' मधून भरारी

महाईन्यूज । राजस्थान

राजस्थानमधील जोधपूर येथील हवाई तळावर भारत आणि जपानच्या हवाई दलांचा संयुक्त सराव सुरू आहे. 'वीर गार्डियन-२०२६', असं नाव या युद्ध अभ्यासाला दिलं आहे. या सरावादरम्यान, जपानच्या 'एअर सेल्फ-डिफेन्स फोर्स'चे प्रमुख जनरल ताकेहिरो मोरीता यांनी भारताच्या स्वदेशी तेजस या विमानाचं उड्डाण केलं आहे.



भारतीय हवाई दलाचे प्रमुख एअर चीफ मार्शल अमर प्रीत सिंग यांनी या उड्डाणाला जपानचा या विमानांवरील 'विश्वास' दर्शवणारं हे उदाहरण असल्याचं म्हटलं आहे. अमर प्रीत सिंग यांनी म्हटलं की, “भारतीय लढाऊ विमान उडवण्याचा ताकेहिरो मोरीता यांचा निर्णय देशाच्या स्वदेशी बनावटीच्या विमानांवरील विश्वास दर्शवतो.”

“तुम्ही 'तेजस'मधून केलेलं उड्डाण हे भारतीय बनावटीच्या विमानांवर तुमचा किती विश्वास आहे, याचं एक अतिशय चांगलं उदाहरण आहे. मला खात्री आहे की

विशेषतः लढाऊ विमानांच्या उड्डाण प्रशिक्षणासह विविध क्षेत्रांतील देवाणघेवाण कार्यक्रमांना चालना देण्यात या उड्डाणाची मोठी भूमिका असेल”, असंही सिंग यांनी म्हटलं आहे.

“मी असं म्हणू शकतो की 'वीर गार्डियन २०२६' हा केवळ एक सराव नव्हता. आमच्या भागीदारीतील हे आणखी एक महत्वाचं पाऊल आहे. ही भागीदारी आमच्या प्रत्येक संयुक्त उपक्रमाबरोबर अधिक दृढ होत जात आहे. ही भागीदारी परस्पर शिकण्याच्या संधी, अधिक चांगली परस्पर कार्यक्षमता आणि प्रत्यक्ष

मैदानात कार्यरत असलेल्या आमच्या हवाई योद्ध्यांमध्ये अधिक घनिष्ठ मैत्री निर्माण करण्याचे नवीन मार्ग खुले करत राहील. दोन्ही हवाई दलांसाठी कोणतीही गोष्ट साध्य करणं अशक्य नाही आणि आम्ही ही भागीदारी अधिक वाढवत राहू”, असं मत एअर चीफ मार्शल अमर प्रीत सिंग यांनी व्यक्त केलं.

एका महिन्यानंतर सिंग होणार निवृत्त

“माझ्याबद्दल आणि प्रमुख म्हणून माझ्या कार्यकाळाबद्दल आपण काढलेल्या गौरवोद्गारांबद्दल खूप धन्यवाद. आणखी एका महिन्याने मी या पदावरून निवृत्त होणार आहे. मी तुम्हाला एवढी खात्री देतो की किमान भारतीय हवाई दलात तरी आम्ही ही संस्था कोणत्याही व्यक्तीपेक्षा मोठी असेल, याची

काळजी घेते. त्यामुळे एखादी व्यक्ती निवृत्त झाल्याने काहीही बदलणार नाही. जपानच्या हवाई संरक्षण दलाशी आमचे संबंध असेच कायम राहतील. माझे उत्तराधिकारी याला पुढे नेतील आणि आमचे संबंध अधिक बळकट करतील, असंही अमर प्रीत सिंग यांनी म्हटलं आहे.

आयुष्मान आणि शर्वरी वाघची जोडी एकत्र

अभिनेत्री शर्वरी वाघ लवकरच अभिनेता आयुष्मान खुरानासोबत 'ये प्रेम मोल लिया' या चित्रपटात पाहायला मिळणार आहे. या चित्रपटाचे दिग्दर्शन सूरज बडजात्या करत आहेत. आयुष्मान आणि शर्वरीच्या या चित्रपटाबाबत जोरदार चर्चा रंगली आहे.

'हम आपके है कौन', 'हम साथ साथ है', 'मैंने प्यार किया' ते 'प्रेम रतन धन पायो' असे अनेक कुटुंबप्रधान सुपरहिट सिनेमे सूरज बडजात्या यांनी दिले आहेत. आता असाच त्यांचा हा नवा सिनेमा असणार आहे. अलिकडेच 'ये प्रेम मोल लिया' या चित्रपटाचे गाणे रिलीज झाले असून, त्यात चित्रपटातील काही खास क्षणांची झलक पाहायला मिळत आहे.

एकीकडे आयुष्मान खुराना आणि शर्वरीची केमिस्ट्री प्रेक्षकांची मन जिंकत आहे, तर दुसरीकडे सूरज बडजात्या यांनी चित्रपटात छठ गीताचाही



समावेश केला आहे. श्रेया घोषाल आणि निहाल तौरोच्या आवाजतलं 'मैंने प्रेम मोल लिया'चं टायटल ट्रॅक सध्या व्हायरल होत आहे.

आयुष्मान आणि शर्वरीची जोडी, त्यांचे सुंदर पेहराव आकर्षक ठरत आहे. गाण्यात आयुष्मान आणि शर्वरीचं कौटुंबिक बॅकग्राऊंड, त्यांच्या लग्नाची तयारी, नंतर होणारी भांडणं याची झलक दिसत आहे. तर 'ये प्रेम मोल लिया' या टायटल ट्रॅकमध्ये शर्वरी केशरी सिंदूर लावून आणि हातात सूप धरून छठ मैयाची पूजा करताना दिसत आहे. तिच्या या बिहारी लूकने सोशल मीडियावर चांगलीच चर्चा रंगली आहे.

'ये प्रेम मोल लिया' सिनेमा २७ नोव्हेंबर रोजी प्रेक्षकांच्या भेटीला येणार आहे. आयुष्मान, शर्वरी यांच्याशिवाय सिनेमात अनुपम खेर, सीमा पाहवा, स्वानंद किरकिरे, सौम्या टंडन, सुप्रिया पाठक, शाद रंधावा यांचीही भूमिका आहे.



कंगना रणौत भडकली

मुंबईतील प्रसिद्ध लालबागच्या राजाच्या दर्शनासाठी मैथिली ठाकूर आलिशान 'Rolls-Royce Cullinan' मधून पोहोचल्या आणि त्यांचा हा व्हिडीओ सोशल मीडियावर व्हायरल झाला. त्यानंतर नेटकऱ्यांनी त्यांच्या महागड्या गाडीवरून प्रश्न उपस्थित करत त्यांना ट्रोल करण्यास सुरुवात केली. मैथिली ठाकूर यांच्यावर सोशल मीडियावर टीका सुरू झाल्यानंतर कंगना रणौत यांनी आपल्या इन्स्टाग्राम स्टोरीद्वारे त्यांची बाजू घेतली.

राजकारणात काम करणाऱ्या व्यक्तींनी चांगलं आयुष्य जगणं चुकीचं का मानलं जातं, असा सवाल कंगनाने केला. कंगना यांनी आपल्या पोस्टमध्ये म्हंटल की, काही लोकांना राजकारणी चांगलं आयुष्य जगताना दिसले की त्याचा त्रास होतो. सार्वजनिक जीवनात काम करणाऱ्या व्यक्तींना त्यांच्या स्वतःच्या करिअरचा,

आयुष्याचा आणि लोकप्रियतेचा अधिकार आहे. समाजसेवा करणं म्हणजे कायम साधं किंवा गरिबीसारखं आयुष्य जगणं असा अर्थ होत नाही, असं कंगनाने म्हंटलं. कंगना यांनी पुढे असा सवाल केला की, सार्वजनिक जीवनात काम करणारे लोक स्वतःच्या मेहनतीने यशस्वी झाले असतील, तर त्यांनी त्या यशाचा आनंद घेण्यात गैर काय? समाजासाठी काम करणं आणि स्वतःचं आयुष्य चांगल्या पद्धतीने जगणं या दोन वेगळ्या गोष्टी असल्याचं त्यांनी आपल्या पोस्टमधून अधोरेखित केलं.



'डोंट बी शाय' ओटीटीवर येणार

आलिया भट्ट आता एक यशस्वी निर्माती देखील ठरणार आहे. डार्लिंग्स आणि जिगरा या चित्रपटानंतर आता आलिया स्वतःचा नवा चित्रपट 'डोंट बी शाय' सोबत ओटीटी प्लॅटफॉर्मवर परत येत असून यात तिने अनेक नव्या चेहऱ्यांना लॉक केले आहे. डोंट बी शाय या चित्रपटाचा ट्रेलर प्रदर्शित करण्यात आला आहे. या ट्रेलरची सुरुवात 'शाय'ने होते, जिचे परिपूर्ण आयुष्याचे प्लॅन ठरले आहेत. स्वतःच्या जगाला परिपूर्ण मानणारी शायच्या आयुष्यात अचानक गोष्टी विचित्र वळणं घेऊ लागताच तिचे जग विखुरण्यास सुरुवात होते. ती स्वतःला या गुंतागुंतीतून बाहेर काढू लागताच आपण श्रीमंत युवक मयंक आणि स्वतःचा बालपणीचा मित्र ध्रुव यांच्यात अडकून पडल्याचे तिला जाणवते. याचदरम्यान शायची मैत्रिण ताराची एंट्री आणखी गुंतागुंत वाढविते. अशाप्रकारे शायचा प्लॅन मार्गावरून हटताना दिसून येतो. प्रेमातील गुंतागुंत, मैत्री आणि आयुष्यातील उलथापालथीला ट्रेलरमध्ये दाखविण्यात आले आहे. आलिया भट्ट आणि शाहीन भट्टच्या इटरनल सनशाइन प्रॉडक्शनकडून निर्मित या चित्रपटात आरुषी बजाज, पीयूष खाती, बियांका अरोडा आणि अंश डुग्गल हे नवे कलाकार मुख्य भूमिकेत आहेत. याचबरोबर कुणाल रॉय कपूर, अनुराग बासू, नेहा धूपिया आणि अंजू आल्वा नाइक देखील दिसून येणार आहे. या चित्रपटाची कहाणी श्रीती मुखर्जीने लिहिली असून तिनेच दिग्दर्शन केले आहे. हा चित्रपट 25 सप्टेंबर रोजी अमेझॉन प्राइम व्हिडिओवर प्रदर्शित होणार आहे.

अवध्या काही पॉइंट्सने 'गोल्ड' हुकलं!

एलावेनिल वलारिवनने आशियाई क्रीडा स्पर्धेत घडवला इतिहास

महाईन्यूज । जपान

आशियाई क्रीडा स्पर्धेत भारतीय खेळाडूंनी दमदार सुरुवात केली आहे. भारतीय महिला खेळाडूंनी भारताला पदकाचं खातं उघडून दिलं आहे. रविवारी पार पडलेल्या १० मीटर एअर रायफल सामन्यात एलावेनिल वलारिवनने अचूक निशाणा साधून भारताला रौप्यपदक मिळवून दिलं आहे. शेवटपर्यंत तिला सुवर्णपदकासाठी प्रबळ दावेदार मानलं जात होतं. पण तिचं सुवर्णपदक थोडक्यात हुकलं. जपानच्या हिनाता ताइचीने दमदार कामगिरी करून सुवर्णपदकावर नाव कोरलं. तर दक्षिण कोरियाच्या ह्यो-जिनने कांस्यपदकाची कमाई केली.



अगदी जवळ होती.

शेवटपर्यंत एलावेनिल वलारिवन अव्वल स्थानी होती. पण २२ व्या शॉटनंतर ती २३१.९ गुणांसह दुसऱ्या स्थानी घसरली. तर हिनाता २३२.२ गुणांसह अव्वल स्थानी पोहोचली. निर्णायक क्षणी एलावेनिल वलारिवनने १०.१ गुणांची कमाई केली. तर हिनाताने १०.२ गुणांची कमाई केली. तिने २५३ गुणांसह सुवर्णपदकावर आपलं नाव कोरलं. तर एलावेनिल वलारिवनला एलावेनिल वलारिवनने २५२.४ गुणांसह रौप्य पदकावर समाधान मानावं लागलं. सुवर्णपदक अवध्या काही पॉइंट्सने हुकलं असलं, तरीदेखील एलावेनिल वलारिवनने इतिहासाला गवसणी घातली आहे. एलावेनिल वलारिवन ही आशियाई क्रीडा स्पर्धेतील १० मीटर एअर रायफल प्रकारात रौप्यपदक पटकावणारी पहिलीच महिला खेळाडू ठरली आहे.

या सामन्यात एलावेनिल वलारिवनने दमदार सुरुवात केली. तिने सुरुवातीला ५३.१ गुणांची कमाई केली आणि अव्वल स्थानी पोहोचली. तर सोनम मस्करने ५२.१ गुणांची कमाई करत सातव्या स्थानी झेप

घेतली. १० शॉट पूर्ण झाल्यानंतर एलावेनिल वलारिवनने १०६.० गुणांची कमाई केली. तर सोनम १०४.२ गुणांपर्यंत पोहोचली, यासह ती पाचव्या स्थानी पोहोचली. त्यानंतर १२ शॉटनंतर एलावेनिल वलारिवन १२६.९

गुणांसह पहिल्या स्थानी होती. तर सोनम १२५.४ गुणांसह चौथ्या स्थानी पोहोचली.

एलावेनिल वलारिवनने १४ शॉटनंतर तिने १४८.४ गुणांची कमाई केली. सुरुवातीपासून घेतलेली आघाडी तिने शेवटपर्यंत

कायम ठेवली. तर सोमन चौथ्या स्थानी कायम होती. त्यानंतर एलावेनिल वलारिवनने १०.७ आणि १०.५ गुणांची कमाई करत आपली स्थिती आणखी मजबूत केली. तर दुसरीकडे सोनमने ९.९ आणि १०.५ गुणांची कमाई केली.

यासह ती सहाव्या स्थानी घसरली, त्यामुळे ती फायनलच्या शर्यतीतून बाहेर पडली. २० शॉटनंतरही ती सर्वात पुढे होती. तिने २११.१ गुणांची कमाई केली होती. तर जपानची हिनाता ताइची २१०.८ गुणांसह एलावेनिल वलारिवनच्या

ऑस्ट्रेलियाच्या शेवटच्या जोडीने हिरावला झिम्बाब्वेचा विजय; इंगलिसचं शतक

महाईन्यूज । ऑस्ट्रेलिया

नॅथन एलिस आणि स्पेन्सर जॉन्सन ही शेवटची जोडी एकत्र आली तेव्हा ऑस्ट्रेलियाला २७ चेंडूत २७ धावा हव्या होत्या. झिम्बाब्वेचं पारडं जड होतं. या जोडीने कसलेल्या फलंदाजाप्रमाणे फलंदाजी करत झिम्बाब्वेच्या हातातोंडाशी आलेला विजय हिरावून घेतला. ५०व्या षटकाच्या ५व्या चेंडूवर एलिसने एकेरी धाव घेत विजयाची औपचारिकता पूर्ण केली.



ऑस्ट्रेलियाने तीन सामन्यांची ही मालिका आधीच जिंकली होती. त्यामुळे हा सामना डेड रबर होता. झिम्बाब्वेने दिलेल्या २७२ धावांचा पाठलाग करताना ऑस्ट्रेलियाची २४५/९ अशी झाली होती. नॅथन एलिस आणि स्पेन्सर जॉन्सन हे गोलंदाज फलंदाजी करत होते. त्यामुळे झिम्बाब्वेचं पारडं जड होतं. सिकंदर रझा, ग्रीम क्रीमर हे अनुभवी गोलंदाज होते. ब्रॅड इन्हासने चांगली गोलंदाजी केली होती. शेवटच्या षटकात ६ चेंडूत ९ धावा हव्या असताना झिम्बाब्वेचा कर्णधार

सिकंदर रझाने वेस्ले माढिवरेला गोलंदाजी देण्याचा निर्णय घेतला. अनुभवी फिरकीपटू क्रीमरचं एक षटक बाकी होतं मात्र त्याच्याऐवजी माढिवरेला गोलंदाजी देण्यात आली. हा निर्णय ऑस्ट्रेलियाच्या पथावर पडला. फिरकीविरुद्ध त्यांना फटकेबाजी करता येत नव्हती. माढिवरेच्या पहिल्याच चेंडूवर एलिसने लॉगऑन क्षेत्रात खणखणीत षटकार खेचत आह्वान सोपं केलं.

पुढच्या चेंडूवर एलिसने एक धाव घेत जॉन्सनला स्ट्राईक दिला.

पुढचा चेंडू निर्धाव गेला तरी या जोडगोळीने दडपण घेतलं नाही. चौथ्या चेंडूवर जॉन्सनने एक धाव घेतली. पाचव्या चेंडूवर एलिसने एक धाव घेत विजयावर शिक्कामोर्तब केलं. अँडम झंपा बाद झाला तेव्हा २७ चेंडूत २७ असं समीकरण होतं. एलिस-जॉन्सन जोडीने पुरे उरत ऑस्ट्रेलियाला संस्मरणीय विजय मिळवून दिला. या विजयासह ऑस्ट्रेलियाने मालिकेत निर्भेक यश

मिळवलं.

ऑस्ट्रेलियाने या मालिकेसाठी मिचेल स्टार्क आणि पॅट कमिन्स यांना विश्रांती देण्याचा निर्णय घेतला होता. जोश हेझलवूड एकच सामना खेळला. त्यांच्या अनुपस्थितीत झेव्हियर बार्टलेट, नॅथन एलिस आणि स्पेन्सर जॉन्सन यांनी जबाबदारी सांभाळली.

या लढतीत झिम्बाब्वेने प्रथम फलंदाजी करताना २७१ धावांची

मजल मारली. कर्णधार सिकंदर रझाने ८९ धावांची खेळी केली. केग अर्द्धाइनने ५९ तर इनोसंट कालाने ५५ धावा करत त्याला चांगली साथ दिली. ऑस्ट्रेलियातर्फे एलिसने ३ तर स्पेन्सर जॉन्सन, अँडम झंपा यांनी प्रत्येकी २ विकेट्स घेतल्या.

या लक्ष्याचा पाठलाग करताना ऑस्ट्रेलियाने नियमित अंतरात विकेट्स गमावल्या. चौथ्या क्रमांकावर फलंदाजीला आलेल्या

जोश इंगलिसने ११ चौकारांसह १०३ धावांची खेळी करत ऑस्ट्रेलियाच्या विजयाचा पाया रचला. पाठलागाची सूत्रं हाती घेत इंगलिस विजय मिळवून देणार वाटत असतानाच तो बाद झाला. मात्र ऑस्ट्रेलियाच्या शेवटच्या जोडीने हार मानली नाही. शतकी खेळी करणाऱ्या इंगलिसला सामनावीर तर कूपर कॉनलीला मालिकावीर पुरस्काराने गौरवण्यात आलं.



epaper.mahaenews.com

महाईक्यूज

TM

ePaper

। मंगलवार ।

दि. 22 सप्टेंबर 2026 ।

पिंपरी-चिंचवड, मावळ आवृत्ती



SAVITRIBAI PHULE
PUNE UNIVERSITY



Savitribai Phule Pune University


icit

Employability Enhancement

ADVANCE COURSE IN EMBEDDED SYSTEM DESIGN WITH AI

Course Modules

- 1 C++ Programming and Data Structure Algorithm
- 2 Embedded Operating System, Linux Device Driver and RT LINUX
- 3 Micro Controller Programming and Interfacing
- 4 Artificial Intelligence in Embedded System Design
- 5 Model based Development using MATLAB Simulink (Optional)
- 6 Embedded System Hardware Design & Project



```
#include <iostream>
using namespace std;
int main() {
    cout << "Hello, C++!";
    return 0;
}
```

Right
Bridge to
Bright Your
Future



INDUSTRY
EXPERT FACULTY



10000+
STUDENTS SUCCESSFULLY
COMPLETED OUR
VARIOUS COURSES



25 YEARS
OF EXPERIENCE
IN EDUCATION



100%
PLACEMENT
ASSISTANCE

ADMISSIONS OPEN

APPLY NOW >



8669668900 | 9922219219



www.icit.org.in




info@icit.org.in

महापालिकेकडून वाघेश्वर घाट परिसराचे सुशोभीकरण टाकाऊ वस्तूंच्या पुनर्वापरातून सार्वजनिक जागेला आकर्षक स्वरूप

महाईन्यूज । पिंपरी-चिंचवड

स्वच्छतेची सवय आणि सौंदर्यदृष्टीची जोड मिळाल्यास सार्वजनिक परिसराचे रूप पालटू शकते, याचा प्रत्यय वाघेश्वर घाट परिसरात आला. 'स्वच्छता ही सेवा' अभियानांतर्गत पिंपरी चिंचवड महापालिकेच्या 'इ' क्षेत्रीय कार्यालयाच्या वतीने प्रभाग क्रमांक ३ मधील साठे नगर, चन्होली बु. येथील वाघेश्वर घाट परिसरात स्वच्छता आणि सुशोभीकरणाचा उपक्रम राबविण्यात आला.



“सार्वजनिक परिसर स्वच्छ ठेवणे ही सर्वांची सामूहिक जबाबदारी असून, स्वच्छता उपक्रमात नागरिकांचा सक्रीय सहभाग तितकाच महत्वाचा आहे. स्वच्छतेसोबतच उपलब्ध जागांचे सुशोभीकरण आणि टाकाऊ वस्तूंचा सर्जनशील पुनर्वापर केल्यास परिसराचा संपूर्ण चेहरामोहरा बदलू शकतो. स्वच्छ, सुंदर पिंपरी चिंचवड

घडविण्यासाठी नागरिकांचा सहभाग महत्वाचा आहे असे आयुक्त डॉ. विजय सूर्यवंशी यांनी सांगितले.

स्वच्छता (लक्ष्य क्षेत्रांतर्गत) परिसरातील रस्त्यालगत तसेच सार्वजनिक ठिकाणी साचलेला कचरा आणि अस्वच्छता दूर करण्यात आली. उपलब्ध सार्वजनिक जागेची स्वच्छता करून तिचे सुशोभीकरण

करण्यात आले. नागरिकांनी वापरात नसलेल्या तसेच टाकून दिलेल्या वस्तूंचा पुनर्वापर करून त्यांना रंगरंगोटी करण्यात आली. या वस्तूंचा कलात्मक वापर करून परिसराला आकर्षक स्वरूप देण्यात आले.

“‘स्वच्छता ही सेवा’ अभियानाच्या माध्यमातून नागरिकांमध्ये स्वच्छतेविषयीची जाणीव अधिक दृढ करण्याचा

प्रयत्न केला जात आहे. कचऱ्याचे योग्य वर्गीकरण, सार्वजनिक ठिकाणी कचरा न टाकणे आणि परिसर स्वच्छ ठेवणे या सवयी नागरिकांनी अंगीकारणे आवश्यक आहे. नागरिक, विद्यार्थी आणि विविध संस्थांच्या सहभागातून स्वच्छतेची ही चळवळ अधिक व्यापक होईल,” असे उप आयुक्त डॉ. प्रदीप ठेंगल यांनी यावेळी सांगितले.

स्वच्छतेसोबतच सार्वजनिक जागेच्या सौंदर्यीकरणाचा संदेश देणाऱ्या या उपक्रमामुळे परिसराचे रूप पालटले. टाकाऊ वस्तूंचाही कल्पकतेने पुनर्वापर करून सार्वजनिक जागा अधिक आकर्षक करता येते, याचा सकारात्मक संदेश या उपक्रमातून देण्यात आला.

यावेळी नागरिकांना ओला व सुका, सॅनिटरी, विशेष

काळजी योग्य कचरा स्वतंत्रपणे संकलित करून महापालिकेच्या घटगाडीतच देण्याचे आवाहन करण्यात आले. तसेच उपस्थित नागरिक, विद्यार्थी आणि शिक्षकांना स्वच्छतेची शपथ देण्यात आली. परिसर स्वच्छ ठेवण्यासोबतच स्वच्छता उपक्रमात सक्रीय सहभाग घेण्याचे आवाहन महापालिका प्रशासनाकडून करण्यात आले आहे.

ड प्रभागातील नागरिकांच्या सुरक्षेसाठी नवीन अग्निशमन केंद्राच्या कामाला गती द्या!

महाईन्यूज । पिंपरी-चिंचवड

पिंपरी-चिंचवड शहराचा झपाट्याने होणारा विस्तार, वाढती लोकसंख्या, नव्याने विकसित होणारी गृहसंकुले, व्यावसायिक आस्थापना आणि उंच इमारतींची वाढ लक्षात घेता नागरिकांच्या सुरक्षेसाठी सक्षम व तत्पर अग्निशमन यंत्रणा उभारणे अत्यंत आवश्यक आहे. त्यामुळे 'ड' प्रभागांतर्गत प्रस्तावित नवीन अग्निशमन केंद्रासाठी आवश्यक जागा तातडीने हस्तांतरित करून केंद्राच्या कामाला गती द्यावी, अशी मागणी माजी विरोधी पक्षनेते तथा नगरसेवक नाना काटे यांनी महापालिका प्रशासनाकडे केली आहे.

ड प्रभागाच्या हद्दीत लोकवस्ती आणि बांधकामांचे प्रमाण सातत्याने वाढत आहे. त्यामुळे आग किंवा अन्य आपत्कालीन घटना घडल्यास अग्निशमन दल घटनास्थळी कमीत कमी वेळेत पोहोचणे गरजेचे आहे. प्रस्तावित नवीन अग्निशमन केंद्रासाठी आवश्यक जागेचे हस्तांतरण अद्याप प्रलंबित असल्यास ते तातडीने पूर्ण करावे. त्यानंतर सर्व प्रशासकीय व तांत्रिक प्रक्रिया जलदगतीने पार पाडून प्रत्यक्ष काम

सुरू करावे, अशी भूमिका नाना काटे यांनी मांडली.

नवीन अग्निशमन केंद्र निर्धारित कालावधीत पूर्ण करून लवकरात लवकर नागरिकांच्या सेवेत कार्यान्वित करावे. हे केंद्र सुरू झाल्यास परिसरातील नागरिकांना आपत्कालीन परिस्थितीत अधिक जलद आणि प्रभावी अग्निशमन सेवा उपलब्ध होईल. परिणामी संभाव्य जीवित व वित्तहानी टाळण्यास मदत होणार असल्याचेही



विशेष लक्ष देऊन तातडीने कार्यवाही करा

नवीन केंद्रासाठी जागा हस्तांतरित करणे, प्रशासकीय व तांत्रिक प्रक्रिया पूर्ण करणे, बांधकामाला गती देणे, विद्यमान केंद्रातील अग्निशमन वाहने वाढविणे आणि आवश्यक मनुष्यबळ कायमस्वरूपी उपलब्ध करणे या सर्व

बाबींवर प्रशासनाने तातडीने कार्यवाही करावी. हा विषय नागरिकांच्या जीवित आणि मालमत्तेच्या सुरक्षिततेशी थेट संबंधित असल्याने महापालिका आयुक्तांनी संबंधित विभागाला स्पष्ट आदेश द्यावेत, अशी मागणी नाना काटे यांनी केली आहे.

त्यांनी नमूद केले.

ड क्षेत्रीय कार्यालयांतर्गत सध्या कार्यरत असलेल्या अग्निशमन केंद्रावर आवश्यकतेच्या तुलनेत अग्निशमन वाहनांची संख्या अपुरी आहे. एखादे वाहन अन्य ठिकाणी आपत्कालीन

सेवेसाठी गेले असल्यास केंद्रावर तत्काळ वापरासाठी वाहन उपलब्ध नसण्याची गंभीर परिस्थिती निर्माण होऊ शकते. त्यामुळे या केंद्रावर आवश्यक संख्येने अग्निशमन वाहने कायमस्वरूपी उपलब्ध ठेवण्यासाठी

महापालिकेने योग्य नियोजन करावे, अशी मागणी करण्यात आली आहे.

केवळ वाहनांची संख्या वाढवून उपयोग होणार नसून, त्यासाठी प्रशिक्षित अग्निशमन अधिकारी, जवान, वाहनचालक आणि आवश्यक तांत्रिक

“ड प्रभागात लोकसंख्या, गृहसंकुले, व्यावसायिक आस्थापना आणि उंच इमारतींची संख्या वेगाने वाढत आहे. आपत्कालीन परिस्थितीत काही मिनिटांचा विलंबही नागरिकांच्या जीवित व मालमत्तेसाठी धोकादायक ठरू शकतो. त्यामुळे प्रस्तावित अग्निशमन केंद्रासाठी जागा तातडीने हस्तांतरित करून केंद्राचे काम वेळेत पूर्ण करावे. तसेच विद्यमान केंद्रावर पुरेशी वाहने, अधिकारी आणि जवान कायमस्वरूपी उपलब्ध ठेवावेत.

- नाना काटे, माजी विरोधी पक्षनेते तथा नगरसेवक, पिंपरी-चिंचवड महानगरपालिका.

मनुष्यबळही उपलब्ध असणे गरजेचे आहे. उपलब्ध वाहनांचा प्रभावी वापर करण्यासाठी तसेच आपत्कालीन परिस्थितीत तत्काळ प्रतिसाद देण्यासाठी विद्यमान केंद्रातील अधिकारी व कर्मचाऱ्यांची संख्या वाढवावी, अशी सूचनाही नाना काटे यांनी केली.

‘आत्महत्येला नकार, जीवनाला होकार’चा विद्यार्थ्यांनी केला संकल्प

पिंपरी चिंचवड विद्यापीठात मानसिक आरोग्य जनजागृती कार्यक्रम; तज्ज्ञांनी साधला संवाद

महाईन्यूज । पिंपरी- चिंचवड

जागतिक आत्महत्या प्रतिबंध दिनानिमित्त लायन्स इंटरनॅशनल, डिस्ट्रिक्ट ३२३४ डी२ यांच्या वतीने पिंपरी चिंचवड विद्यापीठ, मावळ येथे ‘आत्महत्येविषयीची कथा बदलूया - संवादाची सुरुवात करूया’ या विषयावर मानसिक आरोग्य जनजागृती कार्यक्रम उत्साहात पार पडला. विद्यार्थ्यांमध्ये मानसिक आरोग्याविषयी जागरूकता निर्माण करणे आणि भावनिक अडचणींबाबत मोकळेपणाने संवाद साधण्यास प्रोत्साहन देणे हा कार्यक्रमाचा प्रमुख उद्देश होता.

लायन्स क्लब ऑफ पुणे इनोव्हेशनचे अध्यक्ष लायन संदेश मुखेडकर यांच्या नेतृत्वाखाली या उपक्रमाचे आयोजन करण्यात आले. लायन्स क्लब ऑफ पूना निगडी, लायन्स क्लब ऑफ पुणे भोसरी आणि लायन्स क्लब ऑफ पुणे देहूरोड यांनी कार्यक्रमात सक्रिय सहभाग नोंदविला.

कार्यक्रमाला पिंपरी चिंचवड विद्यापीठाचे कुलगुरू डॉ. संतोष सोनवणे आणि लायन्स

इंटरनॅशनलचे विभाग ३ चे विभागीय अध्यक्ष एमजेएफ लायन सलीम शिकलगर यांची प्रमुख उपस्थिती लाभली. जिल्हा मानसिक आरोग्य व कल्याण अध्यक्ष एमजेएफ लायन रश्मी नायर तसेच विद्यापीठाच्या विज्ञान शाखेच्या अधिष्ठाता व विभागप्रमुख प्रा. रुचू कुथियाला याही उपस्थित होत्या.

मानसोपचारतज्ज्ञ डॉ. संतोष चव्हाण आणि मानसशास्त्रज्ञ तथा ‘हीलिंग हार्ट्स कौन्सेलिंग

सर्हिसेस’चे संस्थापक डॉ. सौरभ चव्हाण यांनी विद्यार्थ्यांशी संवाद साधला. मानसिक आरोग्य, तणाव, नैराश्य, भावनिक अडचणी आणि आत्महत्येचे विचार याबाबत त्यांनी सविस्तर मार्गदर्शन केले. मनातील अडचणी विश्वासू व्यक्तीजवळ व्यक्त करणे, मदतीची गरज ओळखणे आणि योग्य वेळी मानसोपचारतज्ज्ञ अथवा समुपदेशकाची मदत घेणे अत्यंत महत्वाचे असल्याचे त्यांनी सांगितले.

एमजेएफ लायन सलीम शिकलगर यांनी विद्यार्थ्यांना लायन्स इंटरनॅशनलच्या सेवाभावी कार्याची माहिती दिली. समाजातील गरजू व्यक्तींना मदत करण्यासोबतच देशाच्या आणि समाजाच्या

प्रगतीमध्ये प्रत्येकाने योगदान दिले पाहिजे, असे त्यांनी सांगितले. विद्यार्थ्यांनी लिओ क्लबमध्ये सहभागी होऊन सामाजिक सेवाकार्यात सक्रिय योगदान द्यावे, असे आवाहनही त्यांनी केले.

कार्यक्रमामध्ये विद्यार्थ्यांनी उत्स्फूर्त सहभाग घेत तज्ज्ञांसोबत मनमोकळा संवाद साधला आणि मानसिक आरोग्याशी संबंधित विविध प्रश्न विचारले. ‘जीवन अमूल्य आहे आणि आत्महत्या हा कोणत्याही समस्येवरील उपाय नाही,’ हा संदेश कार्यक्रमातून प्रभावीपणे देण्यात आला. विद्यार्थ्यांनी ‘आत्महत्येला नकार, जीवनाला होकार’ हा सकारात्मक संदेश स्वीकारत जीवनाला प्राधान्य देण्याचा संकल्प

केला.

कार्यक्रमाला लायन्स क्लब ऑफ पुणे इनोव्हेशनचे सचिव लिओ लायन अश्विन गुडसुरकर, खजिनदार प्रदीप रॉय, लायन संदीप मोरे, लिओ अध्यक्ष भूषण तरकसे, लिओ अभिषेक आडे आणि लिओ लिऑन कुटिन्हो उपस्थित होते. लायन्स क्लब ऑफ पूना निगडीच्या अध्यक्ष लायन शिल्पी कुमार व लिओ अथर्व, लायन्स क्लब ऑफ पुणे भोसरीचे अध्यक्ष लायन अतुल बोरुळे व लायन शैलजा सांगळे तसेच लायन्स क्लब ऑफ पुणे देहूरोडचे सचिव लायन व्यंकटथलापती यांनीही सहभाग घेतला. कार्यक्रमाच्या यशस्वी आयोजनासाठी सन्निध्या मिसाळ आणि रुची चंदन यांनी

मोलाचे सहकार्य केले. विद्यार्थ्यांशी समन्वय साधणे, त्यांना कार्यक्रमात सहभागी करून घेणे आणि आयोजन सुरळीतपणे पार पाडण्यासाठी त्यांनी महत्त्वपूर्ण योगदान दिले.

समारोपप्रसंगी लायन्स क्लब ऑफ पुणे इनोव्हेशनचे अध्यक्ष लायन संदेश मुखेडकर यांनी उपस्थित मान्यवर, मार्गदर्शक, शिक्षक, विद्यार्थी तसेच सहभागी लायन्स व लिओ सदस्यांचे आभार मानले. कार्यक्रमासाठी सहकार्य केल्याबद्दल पिंपरी चिंचवड विद्यापीठ प्रशासनाचेही त्यांनी विशेष आभार व्यक्त केले. विद्यार्थ्यांमध्ये आशा, आधार आणि जीवनमूल्यांचा सकारात्मक संदेश रुजविणारा हा उपक्रम ठरला.



‘स्वच्छता ही सेवा’ अंतर्गत रामनगरी-गव्हाणे वस्तीत स्वच्छता व सुशोभीकरण

महाईन्यूज । पिंपरी- चिंचवड

पिंपरी-चिंचवड महानगरपालिकेच्या ‘ल’ क्षेत्रीय कार्यालयांतर्गत प्रभाग क्रमांक ७ मधील रामनगरी-गव्हाणे वस्ती, खरात वर्कशॉप परिसरात ‘स्वच्छता ही सेवा’ अभियान राबविण्यात आले. या उपक्रमांतर्गत CTU (CLEANLINESS TARGET UNIT) निश्चित करून परिसराची व्यापक स्वच्छता तसेच सुशोभीकरण करण्यात आले.

बेसिक्स टीमच्या माध्यमातून परिसरातील कचरा आणि अस्वच्छता दूर करत सार्वजनिक जागा स्वच्छ करण्यात आली. नागरिकांनी टाकून दिलेल्या वस्तूंचा कल्पकतेने पुनर्वापर करण्यात आला. या वस्तूंना आकर्षक रंगरंगोटी करून सुशोभीकरणासाठी वापरल्यामुळे परिसराला स्वच्छ आणि सुंदर रूप प्राप्त झाले.

उपक्रमादरम्यान नागरिकांना

ओला आणि सुका कचरा वेगवेगळा करण्याचे तसेच वर्गीकरण केलेला कचरा महापालिकेच्या घंटागाडीतच देण्याचे आवाहन करण्यात आले. यावेळी नागरिकांना स्वच्छतेची शपथ देऊन सार्वजनिक ठिकाणी कचरा न टाकण्याबाबत जनजागृती करण्यात आली.

महापालिकेच्या आरोग्य विभागातील मुकादम, सफाई कर्मचारी, संस्थेचे प्रतिनिधी आणि



स्थानिक नागरिकांनी या मोहिमेत उत्स्फूर्त सहभाग घेतला. सर्वांच्या सामूहिक प्रयत्नांमुळे परिसरातील अस्वच्छतेचे ठिकाण स्वच्छता आणि सुशोभीकरणाचे केंद्र बनले.

‘ल’ क्षेत्रीय कार्यालयाच्या सभापती सौ. रेखा देवकर, क्षेत्रीय अधिकारी अतुल पाटील, सहाय्यक आरोग्य अधिकारी सुधीर वाघमारे आणि मुख्य

आरोग्य निरीक्षक दीपक कोटियाना यांच्या मार्गदर्शनाखाली हा उपक्रम राबविण्यात आला. यावेळी आरोग्य निरीक्षक गौरव गायकवाड, रामनगरी सोसायटीचे

अध्यक्ष सुभाष चव्हाण, BVG सुपरवायझर रोहित झेंडे, प्रवीण गव्हाणे, बेसिक्स टीमचे सदस्य तसेच स्थानिक नागरिक उपस्थित होते.

DYPIU Students Showcase Creativity at Pimpri-Chinchwad Kala Mahotsav

MahaNews | PIMPRI-CHINCHWAD

Students of the School of Applied Arts & Crafts (SoAAC), D. Y. Patil International University, Akurdi, actively participated in the Pimpri-Chinchwad Kala Mahotsav, held from 18 to 20 September 2026, showcasing their artistic talent, creativity, practical design skills, and entrepreneurial spirit through a variety of engaging stalls and activities.

A team of 20 DYPIU students participated each day of the three-day event and enthusiastically represented the University. The students demonstrated remarkable energy, teamwork, creativity, and commitment throughout the event, making their participation a memorable and enriching experience.

The DYPIU student stalls attracted visitors with a vibrant combination of art, creativity, entertainment, and community engagement. One of the key attractions was the Live Caricature Stall, where students created personalised caricatures for visitors while demonstrating their observation, illustration,

and drawing skills.

The Rangoli Sticker Stall showcased colourful and creative rangoli designs, offering visitors artistic decorative options. Students also conducted a Tattoo-Making Stall, demonstrating precision, creativity, and visual design skills through temporary tattoo designs.

Adding a festive and innovative element, students presented Chocolate Modaks, combining creativity with food presentation and entrepreneurial thinking. The activity provided students with an opportunity to explore product development, presentation, visitor interaction, and creative

entrepreneurship.

A Free Health Check-up Camp was also organised during the event in collaboration with Ojas Multispeciality Hospital. The hospital team extended valuable support by providing free basic health check-ups and health guidance to visitors. Special thanks and appreciation are extended to the entire Ojas Multispeciality Hospital team for their generous support and collaboration, which added a meaningful community-service dimension to the Kala Mahotsav and contributed to the overall success of the event.

Another major highlight was the display and sale of original artworks created by

SoAAC students. The artworks reflected the students' diverse creative abilities and understanding of visual composition, illustration, colour, and contemporary artistic practices. Visitors had the opportunity to appreciate and purchase student-created artworks, providing young artists with a platform to showcase their work to a wider audience.

The participation was coordinated by Mrs. Vijay Laxmi Pinjan, Event Coordinator, with the support and guidance of Mr. Rajesh Poojari, Ms. Pallavi Pandre, Mr. Shyam Pagare, Mr. Sharad Wadkar, and Mr. Sanket Bhalare. The event was carried out under the guidance of Dr. Rahul Weldode, HOD, School of Applied Arts & Crafts, and Mr.

Jayprakash Kalwale, Director, School of Applied Arts & Crafts.

Special thanks are also extended to the Dr. Anurag Pandey (Admission Director) for their valuable support, coordination, and continuous assistance throughout the event. Their contribution played an important role in ensuring the smooth execution and successful participation of DYPIU at the Kala Mahotsav.

Participation in the Pimpri-Chinchwad Kala Mahotsav provided DYPIU students with valuable practical exposure beyond the classroom. From creating artworks and managing stalls to interacting with visitors and presenting and selling their

creative products, students gained hands-on experience in communication, teamwork, presentation, customer interaction, creative problem-solving, and entrepreneurship.

The successful participation of the School of Applied Arts & Crafts, D. Y. Patil International University, Akurdi, highlighted the University's commitment to experiential learning, creativity, community engagement, and industry-oriented education. The three-day event gave students an opportunity to transform their artistic knowledge and classroom learning into meaningful real-world experiences while representing DYPIU with enthusiasm and pride.



उन्नती सोशल फाउंडेशनच्या 'स्वर निनाद' मैफिलीला उत्स्फूर्त प्रतिसाद

महाईन्यूज | पिंपरी-चिंचवड

येथील उन्नती सोशल फाउंडेशनच्या वतीने आयोजित "स्वर निनाद" या विशेष सांगीतिक मैफिलीला परिसरातील संगीतप्रेमी आणि रसिकांनी उत्स्फूर्त प्रतिसाद दिला. रविवार, २० सप्टेंबर रोजी सायंकाळी उन्नतीच्या प्रांगणात पार पडलेल्या या सुरेल कार्यक्रमात गीतकार, संगीतकार व गायिका भारती न्यायाधीश आणि त्यांच्या शिष्यांनी शास्त्रीय, सुगम व चित्रपट गीतांच्या अप्रतिम सादरीकरणाने उपस्थित श्रोत्यांना मंत्रमुग्ध केले.

यामैफिलीचे मुख्य आकर्षण ठरले ते पिंपरी-चिंचवड महानगरपालिकेच्या



विधी समिती सदस्या तथा स्थानिक नगरसेविका डॉ. कुंदाताई भिसे यांचे गायन. त्यांनी संत तुकाराम महाराज यांची प्रसिद्ध रचना "ओंकार प्रधान रुप गणेशाचे" अत्यंत भक्तीभावाने सादर करून आपल्या राजकीय व सामाजिक व्यक्तिमत्त्वातील

संवेदनशील कलाकाराची अनोखी ओळख रसिकांना करून दिली.

मैफिलीची सुरुवात "आले यांची प्रसिद्ध रचना "ओंकार प्रधान रुप गणेशाचे" अत्यंत भक्तीभावाने सादर करून आपल्या राजकीय व सामाजिक व्यक्तिमत्त्वातील

या रागांमधील सुरेल बंदिशींनी वातावरण भारून टाकले. अभिजात संगीतानंतर सदाबहार सुगम आणि लोकप्रिय चित्रपट गीतांनी मैफिलीत आणखी रंग भरले. या सांगीतिक संध्येचा समारोप भारती न्यायाधीश यांच्या भारदस्त आवाजातील "वंदे मातरम्"ने करण्यात आला.

या मैफिलीत इरा, शौर्यवी, राघवी, ध्वनी, अथर्व, आस्मी, ओजस्वी, पयोधी, सौम्या, गार्गी, श्रीयान या बालकलावंतांसह सुलभा माने, प्रभा बसवंते, रेखा देवपूरकर, सुचिता सिदनाळे आणि सुनीता सावळे या ज्येष्ठ महिला कलाकारांनी विविध

गाणी सादर करून दाद मिळवली. सर्व कलाकारांना तबल्यावर चैतन्य डांगे यांनी तर संवादिनीवर (हार्मोनियम) स्वतः भारती न्यायाधीश यांनी सुरेख साथसंगत केली. कार्यक्रमाचे बहारदार निवेदन भामिनी महाले यांनी केले.

कार्यक्रमाच्या शेवटी उन्नती सोशल फाउंडेशनचे संस्थापक संजय भिसे, नगरसेविका डॉ. कुंदाताई भिसे, पिंपरी-चिंचवड कल्चरल फाउंडेशनचे अध्यक्ष विजय भिसे आणि उद्योजक धनंजय भिसे यांच्या हस्ते सहभागी कलावंतांचा यथोचित सत्कार करण्यात आला.